

ಶ್ರೀ ಯು. ಎಂ. ಮಾದಪ್ಪ.—ಇದನ್ನು ಬದಲಾಯಿಸುವುದಕ್ಕೆ ಕಷ್ಟಕರವಾದ ಕಾರಣವೇನು?

ಶ್ರೀ ಕಡಿದಾಳ್ ಮಂಜಪ್ಪ.—ಇದು ಚರಿತ್ರಾರ್ಹವಾದಂಥ ಸ್ಥಳವಾಗಿದೆ ಅನ್ನುವುದು ತಮ್ಮ ಪ್ರಶ್ನೆಯಿಂದಲೇ ವೇದ್ಯವಾಗಿರುತ್ತದೆ. ಆದಕಾರಣ ಇಂಥ ಚರಿತ್ರಾರ್ಹವಾದ ಸ್ಥಳದ ಹೆಸರನ್ನು ಬದಲಾಯಿಸುವುದು ಬಹಳಕಷ್ಟು.

ಶ್ರೀ ಯು. ಎಂ. ಮಾದಪ್ಪ.—ಹೋಗಲಿ. ಇದೊಂದು ಚರಿತ್ರಾರ್ಹವಾದಂಥ ಸ್ಥಳವಾಗಿದೆ ಅನ್ನುವುದಾದರೂ ತಮ್ಮ ಗಮನಕ್ಕೆ ಬಂದಿದೆಯೇ?

ಶ್ರೀ ಕಡಿದಾಳ್ ಮಂಜಪ್ಪ.—ಈಗ ತಾವು ಹಾಕಿದ ಪ್ರಶ್ನೆಯಿಂದ ಈ ವಿಚಾರ ಈಗ ತಾನೆ ನನ್ನ ಗಮನಕ್ಕೆ ಬಂದಿದೆ. ಇಷ್ಟೇ ಅಲ್ಲದೆ ಕೇಂದ್ರ ಸರ್ಕಾರದವರೂ ಯಾವುದೇ ಆಗಲಿ ಹಳ್ಳಿ ಅಥವಾ ಒಂದು ಪಟ್ಟಣದ ಹೆಸರನ್ನು ಸರ್ಕಾರವಿಲ್ಲದೆ ಬದಲಾಯಿಸಬಾರದೆಂದು ತಿಳಿಸಿದ್ದಾರೆ. ಆದರೂ ಈ ವಿಷಯ ಈಗ ಸರ್ಕಾರದವರ ಪರಿಶೀಲನೆಯಲ್ಲಿದೆ.

ಶ್ರೀ ಯು. ಎಂ. ಮಾದಪ್ಪ.—ಅಂಥ ಹಿಸ್ಟರಿಕಲ್ ಪ್ಲೇಸ್ ಆಗಿದ್ದರೆ ಮಾತ್ರ ಅದರ ಹೆಸರನ್ನು ಬದಲಾಯಿಸಬಾರದು ಎಂದಲ್ಲವೇ ಕೇಂದ್ರ ಸರ್ಕಾರದವರು ತಿಳಿಸಿರುವುದು?

ಶ್ರೀ ಕಡಿದಾಳ್ ಮಂಜಪ್ಪ.—ಎಲ್ಲ ಊರುಗಳಿಗೂ ಆ ನಿಬಂಧನೆಯನ್ನು ಅನ್ವಯಿಸಬೇಕೆಂದು ಹೇಳಿದ್ದಾರೆ.

ಶ್ರೀ ಯು. ಎಂ. ಮಾದಪ್ಪ.—ಹಿಂದೆ ಕೆಲವು ಊರುಗಳಿಗೆ ಹೆಸರುಗಳನ್ನು ಹೇಗೆ ಬದಲಾಯಿಸಿದಿರಿ?

ಶ್ರೀ ಕಡಿದಾಳ್ ಮಂಜಪ್ಪ.—ಹಿಂದೆನೋ ಹಾಗೆ ಮಾಡಿದ್ದಾರೆ.

ಶ್ರೀ ಯು. ಎಂ. ಮಾದಪ್ಪ.—ಈ ಗುಂಡ್ಲುಪೇಟೆ ತಾಲ್ಲೂಕು ಕುರುಬರ ಹುಂಡಿ ಅನ್ನುವ ಗ್ರಾಮದಲ್ಲಿ ಒಬ್ಬರೂ ಕುರುಬರಿಲ್ಲ ಎನ್ನುತಕ್ಕ ವಿಷಯ ತಮ್ಮ ಗಮನಕ್ಕೆ ಬಂದಿದೆಯೇ?

ಅಧ್ಯಕ್ಷರು.—ಇರಬಹುದು.

Deputy Commissioner's Office (Delay in Disposal of Papers).

Q.—260. Sri K. KOTRA BASAVANA GOUND (Kudligi).—

Will the Government be pleased to state :—

whether they are aware that there is delay at the Deputy Commissioner's level in the disposal of papers as he is the head of such departments in the District?

A.—Sri Kadidal MANJAPPA (Minister for Revenue and Public Works).—

No. The Deputy Commissioner is not the head of any department.

ಶ್ರೀ ಕೆ. ಕೊಟ್ಟಬಸವನ ಗೌಡ.—ಡಿಸ್ಟ್ರಿಕ್ಟ್ ಲೆವರ್ ನಲ್ಲಿ ಡೆಪ್ಯುಟಿ ಕಮಿಷನರ್ 7-8 ಡಿಪಾರ್ಟ್‌ಮೆಂಟುಗಳಿಗೆ ಅಧಿಕಾರಿಗಳಾಗಿಲ್ಲವೇ?

ಶ್ರೀ ಕಡಿದಾಳ್ ಮಂಜಪ್ಪ.—ಡಿಸ್ಟ್ರಿಕ್ಟ್ ಲೆವರ್ ನಲ್ಲಿ ಡೆಪ್ಯುಟಿ ಕಮಿಷನರು ಯಾವ ಇಲಾಖೆಗೂ ಅಧಿಕಾರಿಗಳಲ್ಲ.

ಶ್ರೀ ಕೆ. ಕೊಟ್ಟಬಸವನ ಗೌಡ.—ಡಿಸ್ಟ್ರಿಕ್ಟ್ ಲೆವರ್ ನಲ್ಲಿ ಡಿಸ್ಟ್ರಿಕ್ಟ್ ರಿಜಿಸ್ಟ್ರಾರ್, Chairman, Multi-purpose Society ಇತ್ಯಾದಿ ಅನೇಕ ಇಲಾಖೆಗಳಿಗೆ ಇವರಲ್ಲದೆ ಬೇರೆ ಅಧಿಕಾರಿಗಳು ಯಾರಿದ್ದಾರೆ?

ಶ್ರೀ ಕಡಿದಾಳ್ ಮಂಜಪ್ಪ.—ತಾವು ಕೇಳಿರುವ ಪ್ರಶ್ನೆಗೆ ಸರಿಯಾದ ಉತ್ತರವನ್ನು ಒದಗಿಸಿದೆ.

ಶ್ರೀ ಕೆ. ಕೊಟ್ಟಬಸವನ ಗೌಡ.—ಇವರು ತಿಂಗಳಿಗೂ 25 ದಿವಸ ಹೊರಗಡೆ ಟೂರಿಂಗ್‌ನಲ್ಲೇ ಇದ್ದರೆ ಇವರು ತಮ್ಮ ಕೆಲಸ ಕಾರ್ಯಗಳನ್ನು ಜಾಗ್ರತೆ ಮುಗಿಸಲು ಹೇಗೆ ಸಾಧ್ಯವಿದೆ?

ಶ್ರೀ ಕಡಿದಾಳ್ ಮಂಜಪ್ಪ.—ಮುಗಿಸುವುದಕ್ಕೆ ಅವಕಾಶವಿದೆ. ಕೆಲಸಗಳು ಜಾಗ್ರತೆಯೇ ಆಗುತ್ತಿವೆ.

ಶ್ರೀ ಕೆ. ಕೊಟ್ಟಬಸವನ ಗೌಡ.—ಅವರು ಊರಿನಲ್ಲೇ ಇಲ್ಲದಿದ್ದಾಗ ಕೆಲಸ ಕಾರ್ಯಗಳು ಹೇಗೆ ಬೇಗ ಆಗುತ್ತವೆ?

ಶ್ರೀ ಕಡಿದಾಳ್ ಮಂಜಪ್ಪ.—ಅವರು ಎಲ್ಲೆಡೆರೂ ಅಲ್ಲೇ ಕೆಲಸಮಾಡುತ್ತಿದ್ದಾರಾದ್ದರಿಂದ ಸರ್ಕಾರಿ ಕಾರ್ಯಕಲಾಪಗಳೇನೂ ತೊಂದರೆ ಆಗಿಲ್ಲ.

ಶ್ರೀ ಕೆ. ಕೊಟ್ಟಬಸವನ ಗೌಡ.—ಅವರು ನೋಡಿ ಕೊಳ್ಳುತ್ತಿರುವ ಅನೇಕ ಬಾಬುಗಳನ್ನು ಬೇರೂರಿಸಿ ಅವುಗಳನ್ನು ಬೇರೂರಿಸಿ ಅಧಿಕಾರಿಗಳಿಗೆ ವರ್ಗಾಯಿಸುವುದು ಒಳ್ಳೆಯದಲ್ಲವೇ?

ಶ್ರೀ ಕಡಿದಾಳ್ ಮಂಜಪ್ಪ.—ಡಿಸ್ಟ್ರಿಕ್ಟ್ ಲೆವರ್ ನಲ್ಲಿ ಪುನಃ ಇನ್ನೊಬ್ಬರನ್ನು, ಈಗಾಗಲೇ ಸರ್ಕಾರಿ ವೆಚ್ಚಗಳು ಹೆಚ್ಚುತ್ತಿರುವಾಗ, ನೇಮಕ ಮಾಡುವುದು ಸರಿಯಾದದ್ದಲ್ಲ.

Mr. SPEAKER.—We cannot discuss here the functions and duties of the Deputy Commissioner. If there is delay in the disposal of papers, you can only ask about it.

ಶ್ರೀ ಎ. ವಿ. ನರಸಿಂಹರೆಡ್ಡಿ.—ಬೆಂಗಳೂರು ಜಿಲ್ಲೆ ಡೆಪ್ಯುಟಿ ಕಮಿಷನರಿಗೆ ಇತ್ತೀಚೆಗೆ ಕೆಲಸ ಕಾರ್ಯಗಳು ತುಂಬ ಜಾಸ್ತಿಯಾಗಿ ಅವರು ನಡೆಸಬೇಕಾದಂಥ ಸರ್ಕಾರಿ ಕೆಲಸಗಳೆಲ್ಲಾ ಬಹಳ ನಿಧಾನವಾಗಿ ನಡೆಯುತ್ತಿವೆಯೆಂಬ ಅಂಶ ಸರ್ಕಾರದವರ ಅವಗಾಹನೆಗೆ ಬಂದಿದೆಯೇ?

ಶ್ರೀ ಕಡಿದಾಳ್ ಮಂಜಪ್ಪ.—ಅವರಿಗೆ ಕೆಲಸ ಜಾಸ್ತಿ ಆಗಿದೆ ಅನ್ನುವುದಕ್ಕಾಗಿಯೇ ಅವರಿಗೆ ಇಬ್ಬರು ಅಸಿಸ್ಟೆಂಟ್‌ಗಳನ್ನು ಕೊಟ್ಟಿದ್ದೇವೆ.

ಶ್ರೀ ಎ. ವಿ. ನರಸಿಂಹರೆಡ್ಡಿ.—ಕೇಂದ್ರ ಸರ್ಕಾರದಿಂದ ಪಡೆದ ಪಡೆ ಬರುತ್ತಿರುವ ಮಾಂತ್ರಿಗಳು—ಗೌರ್ನರ್ ಇತ್ಯಾದಿಯವರನ್ನು ರಿಸೀವ್ ಮಾಡುವುದೇ ಅವರಿಗೆ ವಿಪರೀತವಾಗಿರುವುದರಿಂದ ಹಿಂದಿನಿಂದಲೂ ಇದ್ದಂತೆ ಆ ಸಿವರ್ ಏರಿಯಾಕ್ಕಾದರೂ ಮತ್ತೊಬ್ಬ ಡಿ. ಸಿ. ಅವರನ್ನು ನೇಮಕ ಮಾಡಲು ಆಗುವುದಿಲ್ಲವೇ?

ಶ್ರೀ ಕಡಿದಾಳ್ ಮಂಜಪ್ಪ.—ತಮ್ಮ ಸಲಹೆಯನ್ನು ಪರಿಶೀಲನೆ ಮಾಡುತ್ತೇವೆ.